

تین کروڑ

مسلمانوں کی حفاظت

یعنی

وہ خطبہ جو سید طفیل احمد صاحب منگلوری نے

آزاد مسلم کانفرنس ضلع اٹاوا

منعقدہ

۹ و ۱۰ اگست ۱۹۴۱ء

افتتاح کے وقت پڑھا

مطبوعہ نظامی پریس بدایوں

احمد الدین پرنٹر

فہرست مضامین

۱	۱- کانفرنس کا مقصد
۳	۲- زمانہ سابق میں اختلاف کی نوعیت
۵	۳- عہدہ برطانیہ میں اختلاف کی نوعیت
۷	۴- جداگانہ انتخاب کا عطا ہونا
۱۰	۵- مذہبی بلروں کا سلسلہ
۱۳	۶- ۱۹۱۹ء کی اصلاحات
۱۹	۷- ہندو مسلم سمجھوتہ
۲۱	۸- جدائی کی اسکیم
۲۳	۹- وزیراعظم کا فرقہ دارانہ فیصلہ
۲۵	۱۰- کانگریس اور مسلم لیگ کے تعلقات
۲۶	۱۱- پاکستانی اسکیم کی تفصیل
۳۰	۱۲- دو کمرہ دار مسلمان کچل دیئے جائیں
۳۱	۱۳- علاج ۱۔ مخلوط انتخاب
۳۵	۱۴- ۲۔ پرنسپل لا کی حفاظت

✓ 758
8296
CHECKED. 1992-93

بِسْمِ اللَّهِ الرَّحْمَنِ الرَّحِيمِ

میں کارکنان کانفرنس ہذا کا دلی شکر گزار ہوں کہ انہوں نے مجھے اس اہم جلسہ کے افتتاح کی عزت بخشی۔ اس جلسہ کی اہمیت اس وجہ سے اور زیادہ ہے کہ اُس کی صدارت فاضل اجل اور مقرر بے بدل ماسٹر علوم مذہبی و سیاسی عالیجناب مولانا مولوی محمد حفظ الرحمن صاحب سیوہاروی فرمائیں گے جن کے سامنے مجھے لب کشائی کرنا مشکل معلوم ہوتا ہے۔ تاہم بمصداق الامر فوق الادب اپنے ناچیز خیالات آپ کی خدمت میں پیش کرنے کی جرات کرتا ہوں۔

اس زمانہ میں ہندو مسلم سمجھوتہ کی حقیقت عام خواہش ہو گئی۔ اس کی ایک وجہ یہ ہے کہ آئے دن کے بلوؤں اور مذہبی فسادات سے لوگ تنگ آ گئے ہیں اور چاہتے ہیں کہ کسی نہ کسی طرح اُن سے نجات ملے۔ دوسری وجہ یہ ہے کہ پچھلی جنگ عظیم کے زمانہ میں ہندو مسلم سمجھوتہ کے بعد ہندوستان کے اختیارات میں توسیع ہوئی تھی اور جدید وزارتیں قائم ہوئی تھیں۔ اسی طرح موجودہ جنگ میں جو پہلے سے زیادہ

۲
بڑی ہے اہل ہند کو خیال ہے کہ اگر مختلف خیال جماعتوں میں طغوانہ
مصاحبت ہو جائے تو بالکل ممکن ہے کہ ہندوستان کو کچھ نہ کچھ
مزید اختیارات مل جائیں۔ مگر سوال یہ ہے کہ مثل سابق کے
عارضی مصاحبت کی بنا پر جو اختیارات ملیں گے وہ ملک کے لئے کہا
تک مفید ہوں گے۔ پہلا تجربہ بتا رہا ہے کہ مختلف جماعتوں کی باہمی
مصاحبت زیادہ عرصہ تک نہیں چلی بلکہ ہندوستانیوں کو زیادہ اختیارات
مل جانے سے ہندو مسلمانوں کے درمیان اور زیادہ کشیدگی بڑھی اور
حالت بد سے بدتر ہو گئی۔ اس لئے ضرورت ہے کہ اب جو مصاحبت
ہو وہ صحیح بنیاد پر قائم ہو تاکہ اس کا استحکام اور اس کی پابندی زیادہ ہو
دوسرا اہم مسئلہ یہ ہے کہ مسلم اقلیتوں کے صوبوں میں مسلمانوں
کو ہندوؤں سے بہت سی شکایتیں پیدا ہوئیں جس کی وجہ سے ان کے
دلوں سے اہل ہند کو مزید اختیارات ملنے کا ولولہ نہ صرف نکل گیا بلکہ اس
سے ایک قسم کا خوف پیدا ہو گیا۔ کیونکہ انہیں اندیشہ ہے کہ اہل ہند کو مزید
اختیارات ملنے کے معنی یہ ہوں گے کہ براہِ ران وطن کے اختیارات میں
اور توسیع ہو جائے۔ اندر وہ ان پر اور زیادہ زیادتیوں کریں اور چونکہ
صوبہ متحدہ بھی مسلم اقلیت کا صوبہ ہے جہاں ہم رہتے ہیں اس لئے اس
نازک اور پیچیدہ مسئلہ پر غور و خوض کرنے اور یہ سوچنے کے لئے کانفرنس

طلب کی گئی ہے کہ بلا لحاظ اس امر کے کہ ملک پورا آزاد ہو یا اُسے ذیابریات
کی حکومت ملے یا وہ موجودہ غلامی کی حالت میں رہے ہم لوگوں کو امن و امان
اور سکون کی زندگی کس طرح نصیب ہو۔

ان مسائل کے متعلق صحیح رائے قائم کرنے کے لئے ضروری ہے کہ
ہندوستان کے گزشتہ سیاسی حالات پر نظر ڈالی جائے اور چونکہ
محدود وقت میں زیادہ تفصیل نہیں کی جاسکتی اس لئے آپ کی اجازت
سے میں اس بارہ میں صرف مختصر طور پر کچھ عرض کرنا چاہتا ہوں۔

زبان سابق میں اختلاف کی نسبت | یہ امر مسلم ہے کہ زمانہ سابق میں ہندو مسلمانوں
کے درمیان تعلقات ناخوشگوار نہ تھے۔
جیسی کہ اب ہے۔ اس کا اندازہ نواب مرزا یار جنگ بہادر کی حسب ذیل تحریر
سے ہوتا ہے جو شہنشاہ اورنگ زیب کے زمانہ سے متعلق ہے اور کپتان ہملٹن
کے اقوال کی بنیاد پر لکھی گئی ہے۔

”اس زمانہ (یعنی سترھویں صدی) میں یورپ میں رومن کیتھولک
اور پروٹسٹنٹ عقیدوں کے گروہوں کے درمیان اختلاف عقائد کی
بنیاد پر سخت کشت و خون ہوتے تھے حتیٰ کہ سلطنت کے حکم سے مخالف عقیدہ
رکھنے والے بچوں کو زندہ جلادینے کے واقعات پیش آتے رہتے تھے۔
برطانیہ اس کے ہندوستان کے مختلف عقیدہ رکھنے والوں کو جیتان

۴۴
صاحب موصوف نے پر امن زندگی بسر کرتے دیکھا تو ان کی حیرت کی کوئی
انتہا نہ رہی۔ کپتان ہملٹن موصوف نے سندھ کے ایک قدیم شہر ٹھٹہ کی
نسبت لکھا ہے کہ یہاں ریاست کا مسٹر مذہب اسلام ہے۔ لیکن تعداد میں اگر
دس ہندو ہیں تو ایک مسلمان ہے۔ ہندوؤں میں مذہبی رواداری
پورے طور پر برقرار رہتی جاتی ہے۔ پارسی بھی ہیں عیسائی بھی ہیں اور سب
کو اجازت ہے کہ وہ اپنی مذہب کی تبلیغ کریں۔ شہر سورت کی نسبت لکھا ہے
کہ وہاں ستر مختلف مذاہب کے لوگ رہتے ہیں۔ ان میں کوئی سخت جھگڑے
اعتمادات و عبادات کے متعلق نہیں ہوتے۔“

اب سوال یہ ہے کہ پہلے زمانہ میں ہندوستان میں باہمی مذہبی مخالفت
تھی تو کیا کسی اور قسم کی مخالفت بھی نہ تھی؟ اس کا جواب پچھلی تاریخوں میں
ملتا ہے جن کے مطالعہ سے معلوم ہوتا ہے کہ راج اور سلطنت کے حصول کے
لئے مختلف نسلوں کے لوگ آپس میں لڑا کرتے تھے۔ اور ان میں سے
جو غالب آجاتا وہ سب مذہب والوں کی یکساں حفاظت کرتا تھا۔ غرضیکہ
اس زمانہ میں جو کچھ مخالفت تھی وہ قوم نسل اور خاندان کی بنا پر تھی نہ کہ مذہب
کی بنا پر غزائوں اور غوریوں میں سخت مخالفت تھی۔ پٹھانوں اور مغلوں
میں سخت عداوت تھی۔ اور دونوں اپنے حریف کو شکست دینے کے لئے
ہندو راجپوتوں مرہٹوں اور سکھوں سے ساز کرتے تھے۔ اسی ساز

کرنے کے لئے مغل بادشاہوں نے ہندو راجاؤں کی لڑکیوں سے اپنے
 شہزادوں کی شادیاں کیں اور نسلی تعلقات پیدا کئے۔ یہ رانیاں خاص
 شاہی محلات میں سورتیاں پوجا کرتی تھیں اور ہندوؤں کے بہت سے
 مراسم قلعہ شاہی میں ادا کئے جاتے تھے حتیٰ کہ رکشابندھن کا تیوہار اور
 بادشاہ مناتے تھے اور اپنے ہاتھ پر گنگنا باندھتے تھے۔

عہد برطانیہ میں | البتہ برطانیہ کے عہد حکومت میں ان حالات میں
 اختلاف کی نوعیت | تبدیلی ہوئی جس کی بابت سر جان نیارڈ سابق
 ممبر اگڑ کٹو کونسل پنجاب نے ایک موقع پر کہا تھا کہ یہ صحیح ہے کہ ہندو مسلمانوں
 میں عام رقابت برطانیہ کے عہد میں شروع ہوئی۔

میں اس ناگوار اور تکلیف دہ مضمون کی وضاحت کرنا نہیں چاہتا کہ
 ہندو مسلمانوں کے درمیان عام رقابت کس طرح بڑھی یا بڑھائی گئی۔
 البتہ صرف اس قدر عرض کروں گا کہ جب مسلمانوں میں سیاسی بیداری
 ہوئی تو سب سے اول انہوں نے یہ دیکھا کہ مذہبی عقیدہ کی بنا پر ان کی کس قدر
 معاشی حق تلفیاں ہوئیں اور حناؤ و خوف بعض نیک نفس ائمہ پر حکام نے تسلیم
 کیا۔ چنانچہ سر ولیم ہنٹر نے اپنی کتاب "مسلمانان ہند" میں یہ دکھایا کہ تعلیم
 اور دولت اور آمدنی کے جائز ذرائع سے مسلمان کس طرح محروم کئے گئے
 بنگال کے اسکولوں میں ہندوؤں کی زبان جاری کی گئی اور زیادہ تر ہندو

استاد مقرر کئے گئے۔ مسلمان تمام بڑے بڑے عہدوں سے خارج کئے گئے۔
 سندھ بن کے کمشنر نے گورنمنٹ گزٹ میں اعلان کیا کہ جو ملازمین خالی
 ہوئی ہیں ان پر سوائے ہندوؤں کے کسی کا تقرر نہ کیا جائے۔ مسلمانوں
 کے تعلیمی اور ثقافت جن کا رقبہ بہت بڑا تھا ان کے بقدر تقاضے کئے گئے مگر
 جو وراثت نکاح اور طلاق کے مقدمات فیصلہ کرتے تھے ان کا عہدہ توڑ
 دیا گیا۔ ان حالات کو دیکھ کر مسٹر ای۔ سی۔ بیلی سکریٹری گورنمنٹ ہند نے
 اس امر کو تسلیم فرمایا کہ حکومت کے عہدوں اور منافع کے کام مسلمانوں
 کے ہاتھوں سے نکل کر ہندوؤں کے ہاتھوں میں چلے جانے سے اچھے تعلیم یافتہ
 مسلمان سمجھتے ہیں کہ ان کے مذہب کی وجہ سے ان کے ساتھ یہ بے اعتنائی
 برتی جا رہی ہے۔

پنجاب میں جہاں مسلمان استادوں کی اکثریت تھی وہاں مسٹر ارنلڈ
 ڈائرکٹر سروسز تعلیم کی پالیسی کے مطابق ۱۸۷۷ء سے ویسی اسکولوں میں
 مسلم استادوں کی تعداد گھٹائی گئی۔ یہاں تک کہ ۱۸۷۳ء میں وہ ۳۵
 فیصد رہ گئی۔ اور انگریزی اسکولوں میں ۲۲ ہیڈ ماسٹروں میں سے صرف
 ۳ مسلمان تھے۔

بالآخر ۱۸۷۷ء سے مسلمانوں کے بارہ میں انگریز حکام کی پالیسی بدلتی شروع
 ہوئی اور اس وقت سے حکومت کو ان کی طرف کچھ توجہ ہوئی۔ مگر گریس ہوئے

لوگوں کو ابھارنے کے لئے غیر معمولی طریقے اختیار کئے جاتے۔ تب ہی وہ ابھر سکتے تھے۔ مگر ایسا نہیں کیا گیا۔

اسی دوران میں ۱۹۴۷ء میں لوکل بورڈ قائم ہوئے جن میں مخلوط انتخاب کے ذریعہ ممبر منتخب کئے جاتے تھے۔ اور وائسرائے کی کونسل کے لئے ممبر نامزد کئے جاتے تھے۔ چونکہ ہر شعبہ زندگی میں مسلمان مغلوب ہو چکے تھے اس لئے مخلوط انتخاب ہو یا نامزدگی ہر جگہ مسلمانوں کی نمایندگی کم ہوتی تھی۔

۱۹۴۷ء میں گورنمنٹ ہند نے کونسلوں کی جدگانہ انتخاب کا عطا ہونا توسیع کے مسئلہ پر غور کرنے کو ایک کمیٹی مقرر کی تھی اس وقت مسلمانوں نے حکومت کے سامنے تمام اپنی ضروریات

پیش کرنے کا ارادہ کیا۔ مسٹر اچوٹ پرنسپل علیگڑھ کالج کی وساطت سے

حکومت سے بات چیت ہوئی۔ اور وائسرائے کی خدمت میں بمقام شملہ مسلمانوں کا ایک وفد جانے لگا ہوا۔ یہ مشہور وفد تمام ہندوستان کے ۳۵ منتخب مسلمانوں پر مشتمل تھا۔ اس وفد کی طرف سے جس کے سرور ہز ہائینس سر آغا خاں تھے جو ایڈریس تیار کیا گیا اس میں مسٹر اچوٹ موصوف کا مشورہ ایک نمایاں حیثیت رکھتا تھا۔ یہ ایڈریس اس زمانہ کے مسلمانوں کی در ماندگی کا پورا آئینہ ہے۔ مسلمان ایک ہزار سال قبل جب ہندوستان میں آنے شروع ہوئے تو ان کی تعداد بہت

کم تھی۔ مگر جس طرح ہندوستان میں یہ تین کھتری راجپوت ویش ڈیر چکات
ذائقہ کے اعتبار سے گروہ بندہ یاں تھیں اسی طرح شیخ اسید، مغل، پٹھان
کی تقسیم ذاتوں کے کاغذات تھی۔ اور معاشی مفاد کے اعتبار سے ان میں
دہڑہ بندہ یاں تھیں۔ مثلاً کاشتہ ملازمت پیشہ، سورنے کی وجہ سے ہمیشہ
حکومت وقت کے دست نگر اور اس کے ساتھ رہتے تھے۔ تجارت پیشہ
لوگوں کے نزدیک مسلمان بادشاہ اور ہندو راجہ میں کوئی فرق نہ تھا۔
ان کے مد نظر ذاتی مفاد تھا۔ جب معزول بادشاہ بہادر شاہ کو روٹنگون
لے جانے کا حکم ہوا تو حکام وقت نے بازار والوں کو کھڑا ہونے سے منع کر دیا
تھا لیکن شاہی سواری کے نظر اتنے ہی تمام بازار والے ہندو مسلمان بے اختیار
کھڑے ہو جاتے اور زار و قطار روتے تھے۔

مگر اس جدید دور میں عہدوں، نوکریوں اور حکام رسی، تقرب سلطانی
اور دوسرے نفع کے کاموں کے لئے مذہب کی بنا پر ملک والوں کی
تقسیم ہو گئی۔ بنگال اور پنجاب میں مسلمانوں کی تعداد زیادہ تھی۔ مگر
اس عرضداشت سے جو والسراے کی خدمت میں پیش ہوئی معلوم
ہوتا ہے کہ مثل دیگر صوبہ جات کے وہاں بھی وہ مظلوم تھے۔ تمام
ہندوستان میں وہ چھ کروڑ بیس لاکھ ہوئے پر بھی بہ حیثیت قوم کے
اپنے کو اقلیت میں سمجھتے تھے۔ انہوں نے اپنے ایڈریس میں دکھایا

تھا کہ وہ ہر جگہ غیر مسلم اکثریت کے شکار ہو رہے ہیں۔ مسلمانوں کے
اکثریت کے صورت میں بنگال میں بین ہندو متھی انٹیکوٹ ہیں۔ اور تمام
ہندوستان میں آٹھ ہندو اپنی خود کسب ہیں۔ مگر مسلمان بھی ایک
بھی نہیں ہے۔ پنجاب، سندھ اور مشرقی بنگال میں جہاں ان کی تعداد
زیادہ ہے وہاں بھی بعض مقامات میں لوکل ہندوؤں میں ان کی نمائندگی
کم ہے۔ اس لئے درخواست ہے کہ بورڈوں سے لے کر کونسلوں تک
ان کے نمائندوں کی تعداد ان کی قومی اہمیت کے اعتبار سے معین
کر دی جائے۔ اور انہیں خود اپنے ممبر منتخب کرنے کا حق دیا جائے۔
اس ایڈریس کے جواب میں وائسرائے نے تمام مطالبات کو بشمول
جداگانہ انتخاب کے تسلیم کیا۔ جو مسلمانوں کی حدود و حصہ کی خوشی کا موجب
ہوا۔ جداگانہ انتخاب مسلمانوں کے لئے انجام کار مفید ثابت ہوا ہو
یا مضر مگر انگلستان کے اخباروں نے اس پر بڑی خوشیاں منائیں
اور لکھا کہ اب ہندوستان کے مختلف فرقوں میں صلح نہ رہے گی۔ بہر
حال ۱۹۰۹ء کی اصلاحات میں یہ حق مسلمانوں کو دیا گیا۔ اس کی رو سے
ایک طرف تو کم تعداد، کم تعلیم یافتہ اور کم روپیہ والے مسلمان رہے
ان کے مقابلہ میں کثیر التعداد ہندو اور سکھ، پارسی اور عیسائی نیز
تمام متفرق قومیں جو کل بل کر تعداد میں مسلمانوں سے تین چار گونے تھیں

لا کر کھڑی کر دی گئیں۔ اس وقت تک قوم "کالقطہ" ذات "کیلے" استعمال کیا جاتا تھا، مگر اب مذہب کے اعتبار سے قوموں کی تقسیم ہو گئی۔

آپ نے ملاحظہ فرمایا ہو گا کہ مسلمانوں کی طرف سے
مذہبی بلوؤں کا سلسلہ ۱۹۰۶ء میں واسٹرائے کو جو ایڈمیس ریگیا

اس میں مسلمانوں کو بڑے عہدے اور ممبریوں میں مناسب حصہ ملنے کا مطالبہ کیا گیا تھا۔ جن پر اس وقت تک دروہست دیگر اقوام قابض تھیں۔ مسلمانوں کو ان کا مناسب حصہ ملنے کے معنی یہ تھے کہ ہندوؤں کے ہاتھوں سے نفع کی کچھ چیزیں نکالی جائیں۔ اپنا حصہ حاصل کرنے اور حاصل شدہ چیزوں کو ہاتھ سے نہ جانے دینے کے لئے ہندو مسلمانوں میں کشاکش شروع ہوئی اور چونکہ قوموں کی تقسیم مذہب کی بنیاد پر کی گئی تھی اس لئے ان امور میں فریقین نے مذہب کو اولہ کار بنانے میں اپنی کامیابی سمجھی۔ زمانہ قدیم میں گاؤں کشتی پر شاید کبھی بلوے ہوئے ہوں گے۔ اب یہ بلوے عید الفصحی پر ہونے لگے اور رفتہ رفتہ ان کے وقوع کا کوئی وقت نہ رہا۔ جدید تعلیم یافتہ اصحاب جنہیں کھانے پینے اور چھوٹ چھات کا پرہیز نہیں ہوا ان کی سرپرستی میں گائے کی حفاظت کے لئے سمجھائیں اور گوسائے قائم کئے گئے۔ دوسری طرف مسجدوں کے احترام کے لئے باجہ بکنے کو روکا جانے لگا۔ ان امور کی

وجہ سے بلوچوں کا سلسلہ جاری ہو گیا۔ بالخصوص اجودہیا میں اور ۱۹۱۴ء
 میں مظفرنگر میں زبردست بلوچے ہوئے۔ اسی زمانہ میں انگلستان کے
 مشہور جرنلسٹ مسٹر لائل کرش ہندوستان آئے ہوئے تھے انہوں
 نے بلوچوں اور جداگانہ انتخاب کے متعلق حسب ذیل الفاظ میں بیان کیا۔
 ”چند سال ہوئے جبکہ طریقہ انتخاب جاری کیا گیا اس وقت اس
 رہایت (یعنی جداگانہ نیابت) کا دیا جانا انگریزی گورنمنٹ کی سب سے
 بڑی غلطی تھی۔ جو اس سے ہندوستان میں سرزد ہوئی۔ میں یقین کرتا
 ہوں کہ اگر انتخاب جداگانہ کا اصول مستقل طور پر قائم ہو گیا تو ہم ہندوستان
 ذات پات کا ایک نیا طریقہ جاری کر سکے موجب ہوں گے۔ اور یہ وہ
 طریقہ ہو گا جو ہندوستان کی زندگی کو سال بسال گھن کی طرح کھانا رہے گا
 جب تک یہ طریقہ جاری رہے گا ہندوستان کبھی قومیت کے لحاظ سے
 متحد نہ ہو سکے گا۔ اور جتنے عرصہ تک وہ قائم رہے گا اتنی ہی شکل اس
 کے استیصال کرنے میں پیش آئے گی۔ نتیجہ یہ ہو گا کہ آخر کار اندول خانہ
 جنگی اس کا خاتمہ کریگی۔ ہم اس امر کے امین ہیں کہ ہندوستان کو
 اس قابل بنائیں کہ وہ متحدہ قومیت کا درجہ حاصل کرنے کے قابل ہو جائے
 مگر فرقہ وارانہ ناسندگی کا طریقہ جاری کرنے سے میں سمجھتا ہوں کہ ہم
 نے اس امانت میں خیانت کی ہے۔ یہاں کے لوگوں میں اس طریقہ

۱۳
انتخاب نے اس قدر خراب اثر پیدا کر دیا ہے کہ فی الحال یکبارگی اس
رہایت کا منسوخ کرنا ممکن نہیں معلوم ہوتا درانحالیکہ آج سے چند
سال پہلے اس کو نا منظور کر دینا آسان لگتا لیکن میں غور سے کرتا ہوں
کہ اگر ہم ایسے قواعد بنانے میں جن سے وہ زنجیریں جن میں ہندوستان
جکڑا ہوا ہے ڈھیلی ہوتی ہوں نا کام رہیں تو ہندوستان کے خلاف
ہم ایک ناقابل معافی جرم کے مرتکب ہوں گے۔

(خطوط بنام باشندگان ہند صفحہ ۱۱۳ و ۱۱۴ مطبوعہ ۱۹۱۶ء)

بلوؤں کے علاوہ ہر شعبہ حیات میں مسلمانوں کی زندگی تلخ ہو گئی۔
جو ملازم ہیں اُن کے مصائب بیان کرنے کی گنجائش نہیں جو کاروبار اور
ٹھیکیداریاں کرتے ہیں، اُن کی تکلیفیں بھی کسی سے کم نہیں۔ اب میں
اسمبلیاں اور کونسلیں وہ بھی عوام کے لئے غیر مفید اور بیکار ہو گئیں
چنانچہ انگلستان کے مشہور ممبر پارلیمنٹ مسٹر برلیٹ فورڈ جب ہندوستان
آئے تو انہوں نے کونسلوں کی نسبت حسب ذیل ارشاد فرمایا۔

”ان اصلاحات کے دینے میں ابتدائی غلطی یہ کی گئی کہ مذہب
کی بنا پر جداگانہ انتخاب دیا گیا جس نے اقتصادی بنا پر مختلف پارٹیاں
نہیں بننے دیں۔ مذہبی جھنڈوں کے تحت میں اب یہی ہوتا ہے کہ اعلیٰ
اور متوسط طبقوں کے درمیان عہدوں اور نوکریوں کی تقسیم پر لڑائی

رہتی ہے۔

۱۹۱۹ء کی اصلاحات | باہمی عناد اور لمبوں کے علاوہ ماہرین سیاست کے نزدیک جداگانہ انتخاب ملک میں حکومت

خود اختیاری قائم ہونے کے بھی سنائی تھا۔ چنانچہ لارڈ مارلے وزیر ہند جنہوں نے ۱۹۰۹ء میں توسیع شدہ کونسلوں کا اجراء کیا۔ انہوں نے ایک مراسلہ میں تحریر فرمایا تھا کہ،

”اگر یہ خیال ہو کہ ان اصلاحات سے بالواسطہ یا بلاواسطہ ہندوستان میں پارلیمنٹری طریقہ کی حکومت قائم ہو سکتی ہے تو جہاں تک میرا تعلق ہے مجھے اس سے کوئی واسطہ نہ ہوگا۔“

اب سوال یہ ہے کہ جداگانہ انتخاب کی موجودگی میں کونسلوں کو اختیارات ملنے کیوں مضرت تھی۔ اس کا جواب یہ ہے کہ اس زمانہ میں کونسلوں میں عوام کے نمائندے ممبر محض بطور مشیروں کے ہوتے تھے۔ انھیں خود کوئی اختیارات نہ تھے بلکہ ممبران گورنمنٹ لوگوں کی ضروریات ان ممبروں سے معلوم کر کے بطور رنج جج کے خود رائے قائم کرتے اور اس کے مطابق ملکی انتظامات کرتے تھے۔ اُس وقت تک مختلف فرقوں کے ممبروں کی تعداد کا ملکی انتظامات پر کوئی اثر نہ پڑ سکتا تھا۔ کیونکہ وہ اپنی اپنی قوموں کی طرف سے محض بطور ریکیوں کے ہوتے

۱۴۷
تھے۔ مگر کونسلوں کو اختیارات مل جانے کی صورت میں ابھی وکیل غور
نیجین جاتے ہیں اور جس فریق کے منتخب کردہ ممبر تعداد میں زیادہ
ہوتے ہیں وہی فریق غالب ہو جاتا ہے۔ چنانچہ اسی بنا پر لارڈ ہارڈ
کے اٹھارہ لائے کے سات سال بعد جب کونسلوں کو مزید اختیارات
دیئے جانے کا سوال پیدا ہوا تو مسٹر مانٹگیوز نے یہ ہند نے اس بارہ
میں فرمایا۔

”ہم فرقہ دارانہ انتخاب کو حکومت خود اختیاری کے ارتقاء میں
بہت بڑی رکاوٹ سمجھتے ہیں“

مگر بد قسمتی سے ہمارے مسلمان رہنما جداگانہ انتخاب کو اپنے لئے
رحمت سمجھے ہوئے تھے۔ اسی بنا پر مزید اصلاحات کے حصول کے لئے
۱۹۱۶ء میں جب لکھنؤ میں ہندو مسلم سمجھوتہ ہوا تو اس کی بنا پر ۱۹۱۹ء
کی اصلاحات کے وقت فرقہ دارانہ انتخاب کے ساتھ ممبران کونسل کو
مزید اختیارات دیدیئے گئے۔ درحالیکہ یہ مسلم طور پر اقلیتوں کے حق
میں سم قاتل تھا اور خود لارڈ ہارڈ کے لکھ چکے تھے کہ جداگانہ انتخاب کی
صورت میں پارلیمنٹری حکومت نہیں دی جاسکتی۔ بہر کیف جداگانہ
انتخاب کی موجودگی میں کونسلوں کو مزید اختیارات دیئے
جانے سے ایک طرف تو اکثریت کے اہلکھوں میں صوبوں کی حکومت

چلی گئی۔ اور دوسری طرف فرقہ دارانہ انتخاب کی وجہ سے اکثریت کے افراد پر مسلمانوں کا قطعاً کوئی اثر نہیں رہا۔ اور انتظامی امور غیر مسلم ذرائع کے ہاتھوں میں جیسے حق تلفیاں ہوئیں اور بلوچل میں اضافہ ہوا۔ مثلاً یہ کہ سرحد صوبہ متحدہ میں ۱۹۲۲ء سے لے کر ۱۹۲۷ء تک پانچ سال میں نوے بلوچے ہوئے اور ان میں ہزاروں آدمی زخمی اور مقتول ہوئے اور اس سے زیادہ تعداد میں بیرونی مقدمات میں برباد ہوئے اور جیلوں میں گئے۔

۱۹۱۶ء کے میثاق ملی میں ایک اضافہ یہ ہوا کہ مختلف اقوام کے نمائندوں کی تعداد میں نمایاں کمی بیشی کی گئی۔ اس وقت تک کونسلوں میں ہر قوم کے نمائندوں یا ممبروں کی تعداد ان کی آبادی کی نسبت سے ہوتی تھی۔ مگر اس میثاق کے وقت مسلمانوں نے یہ اصرار کیا کہ ہر صوبہ کی کونسل میں مسلم ممبروں کی تعداد اتنی مقرر کی جائے کہ اگر کسی مسئلہ میں وہ مندومبروں کے ساتھ ووٹ دیں تو حکومت کو شکست دے سکیں اور اگر سرکاری ممبروں کے ساتھ مل جائیں تو سپرد و ممبروں کو شکست دے دیں۔ اس اصول کے مطابق پنجاب اور بنگال کے مسلمانوں نے بڑے اہتمام سے کام لے کر اپنے ممبروں کی تعداد گھٹایا جانا منظور کیا تاکہ ان کے بے میں اقلیت کے صوبوں میں مسلم ممبروں کی تعداد اتنی بڑھ جائے کہ وہ ایک فریق سے مل کر دوسرے

فریق کو شکست دے سکیں۔ اس کی تفصیل ذیل کے نقشے سے معلوم ہوگی۔

مسلمانوں کی کونسل میں مسلمان ممبروں مسلمان ممبروں کی
نام صوبہ فیصدی آبادی کی فیصدی تعداد فیصدی کمی یا بیشی

پنجاب	۵۵	۵۰	۵ -
برگال	۵۳	۴۰	۱۳ -
بمبئی	۲۰	۳۳	۱۳ +
صوبہ متحدہ	۱۴	۳۰	۱۶ +
دراوڑ	۷	۱۵	۸ +
صوبہ متحدہ	۴	۱۵	۱۱ +

مندرجہ بالا نقشہ سے معلوم ہوتا ہے کہ اقلیت کے صوبوں میں مسلم ممبروں کی
تعداد میں اضافہ کرنے کی خاطر پنجاب نے اپنے ۵ ممبر کم کر کے اپنی نمائندگی
پچھلے فیصدی سے گھٹا کر پچاس فیصدی منظور کر لی۔ مگر بنگال نے اس سے بھی
زیادہ قربانی کی اور اپنے ۱۳ ممبر گھٹا کر اپنی نمائندگی ۵۳ فیصدی کی جگہ
صرف چالیس فیصدی مان لی۔ اس وقت تمام ہندوستان کے مسلمان
اس حکمت عملی سے بالکل مطمئن تھے۔ اگرچہ اس سے انھوں نے دو بڑے صوبوں
میں ۳۱ کروڑ مسلمان کی اکثریت سے دست بردار ہو کر باقی ماندہ صوبوں کی
۳۱ کروڑ مسلمانوں کو صرف اتنا فائدہ پہنچایا کہ وہ غیر موثر اقلیت کی جگہ پورے

اقلیت میں آکر تمام صوبوں میں بطور پاسنگ کے ہو گئے۔

بادی النظر میں اس طریقے سے مسلمان ممبروں کی اہمیت اس اعتبار سے بڑھ گئی کہ ضرورت کے وقت اپنی اپنی تنخواذ پر پاس کرانے کے لئے ایک وقت سرکاری ممبر اور دوسرے وقت سندھ و ممبروں کوٹوں کے لئے مسلمان ممبروں کی خوشامد کرتے تھے۔ مگر اس سے مسلمانوں کی کوئی حقیقت پائی نہ رہی۔ اور کوئی مفید سلسلہ نہ ہونے سے وہ مثل تہالی کے بینگن کے ہو گئے۔ اس کے علاوہ مسلمانوں کو تجربہ سے معلوم ہوا کہ ضرورت کے وقت کوٹوں میں ان کا ساکت نہ ہونا ممبروں سے دیا۔ اور نہ سرکاری ممبروں نے۔ سندھ و ممبروں ساکت دیتے جبکہ جداگانہ انتخاب کی وجہ سے ان پر مسلمانوں کا کوئی دباؤ نہ تھا۔ بلکہ ان ممبروں کا دباؤ تھا جن سے انہوں نے یہ کہہ کر وقت حال کئے تھے کہ وہ صرف ممبروں کے حقوق کی حفاظت کیے بغیر باقی رہی سرکاری ممبر وہ حکومت کی منسلک تالیف تھے مثلاً صوبہ متحدہ کی مجلس ایجوکیشن میں نومبر ۱۹۲۲ء میں جب ڈسٹرکٹ

کل سندھستان کے مسلمانوں کی تعداد

۲۹۹، ۴۴۰

پنجاب

۱۹، ۶۹، ۸۹، ۳۹

۳۹، ۴۵، ۴۹

پنجاب

۱۱، ۵۵، ۵۹

بورڈ کے قانون کا مسودہ پیش ہوا تو اس میں ایسی دفعات تھیں جن کو سر شریف
 تعلیم کی ملازمتوں میں مسلمانوں کی سرکاری حق تلفی تھی۔ لفٹنٹ شیخ شاہد حسین،
 مسٹر شاکر علی، مسٹر محمد امین، نواب احمد سعید خاں، نواب محمد یوسف، ممبران
 کونسل نے ان دفعات میں ترمیمات پیش کیں جن کی مخالفت سنہ ۱۹۰۷ء
 کی طرف سے نہایت دلخراش الفاظ میں ہوئی۔ مسلم ممبران کونسل نے انتہائی
 کوشش کی کہ حکومت کی طرف سے ان کی تائید ہو۔ بالآخر مجبور ہو کر تمام مسلم ممبر
 اجلاس چھوڑ کر چلے گئے۔ اور ان کی غیبت میں وہ مسلم کش دفعات بے رحمی
 کے ساتھ پاس کر دی گئیں اور حکومت وقت کے کان پر جوں تک نہ رہی
 اسی ستم کے بشمار واقعات دیگر جو بہ جات میں پیش آنے لگے مسلمانوں
 میں سخت بددلی اور مایوسی پیدا ہوئی اور تمام ہندوستان میں کسی صوبہ کی
 کونسل میں بھی اکثریت نہ رہنے سے اٹھیں اپنی بے بسی اور بے بسی کا
 اندازہ ہوا۔ تب سے انھیں خیال ہوا کہ جس طرح ہندوؤں کو بہت سے
 صوبوں میں الگ ممبری سے لے کر بھپاسی ممبری تک اکثریت حاصل ہو
 اسی طرح مسلمانوں کو بھی چند صوبوں میں اچھی اکثریت حاصل ہو جائے اس
 زمانہ میں اگرچہ ہندو مسلمانوں کے درمیان کافی کشیدگی تھی مگر چونکہ حکومت کی
 طرف سے ہر دس سال بعد مزید اصلاحات دیئے جانے کے لئے ملکی حالات اور
 خیالات کا جائزہ لیا جاتا تھا۔ اس لئے بعض متعصب ہندو بھی مصالحت کیلئے

مسلمانوں کے مطالبات کو لبیک کہنے کے لئے تیار ہو جاتے تھے۔

جیانیچہ ۱۹۲۶ء میں ہندو مہاسبھا کے پریذیڈنٹ مسٹر کیلکر نے اس بات کو تسلیم کیا کہ مختلف صوبہ جات میں اقلیت والے فرقے بطور برغمال یا ضمانت کے قرار دیئے جائیں تاکہ انکی ہم مذہب اکثریت جب دوسرے صوبہ میں وہاں کی اقلیت پر ظلم کرے تو اس کے بدلے میں اول الذکر صوبہ کی اقلیت کو دیا جاسکے،

مسٹر کیلکر کے مندرجہ بالا نظریہ کے تحت میں مسلمانوں نے بھی بعض صوبوں میں اکثریت حاصل کرنے کا منصوبہ قائم کیا اور یہ سچو یز کیا کہ مثلاً پنجاب و رنگال ہیلان کے عسروں کی تعداد زیادہ ہو جائے تو وہ جداگانہ انتخاب سے دستبردار ہو جائیں۔ مسلمانان ہند کی سیاسی تاریخ میں یہ پہلا موقع تھا کہ انھیں اپنی اکثریت کی ایک جھلک نظر آئی۔

ہندو مسلم جھوٹہ اس کے کچھ عرصہ بعد گوالی کانگریس کے اجلاس کے زمانہ میں جو دسمبر ۱۹۲۶ء میں منعقد ہوا۔ ہندو مسلم جھوٹہ

کی بات چیت ہوئی۔ اور اس کے تین ماہ بعد ۲۰ مارچ ۱۹۲۶ء کو جنرل مسلمان لیڈروں کا ایک جلسہ دہلی میں زیر صدارت مسٹر محمد علی جناح منعقد ہوا اس میں قرار پایا کہ مسلمان تمام صوبوں میں مخلوط انتخابیے کو تیار رہیں۔ بشرطیکہ انھیں حسب ذیل امور حاصل ہوں۔

(۱) سندھ ایک جداگانہ صوبہ بنا دیا جائے
 (۲) صوبہ سرحد اور بلوچستان میں مثل دیگر صوبوں کے اصلاحات جاری
 کی جائیں۔

(۳) پنجاب اور بنگال میں مختلف قوموں کے ممبروں کی تعداد آبادی کے
 مطابق ہو۔

(۴) مرکزی اسمبلی میں مسلمان ممبروں کی تعداد ایک تہ سے کم نہ ہو۔
 مسز جہ بالا شرائط میں یہ امر قابلِ لحاظ رہی کہ اٹھارہ برس کے
 ناگوار اور تکلیف دہ تجربہ کے بعد بھی مسلمان جداگانہ انتخاب کو اپنے لئے
 رحمت سمجھتے تھے۔ اور اس سے صرف اسی صورت میں دستبردار ہونے
 کو تیار نہ تھے کہ انہیں کچھ دیگر مراعات حاصل ہو جائیں حالانکہ اگر اس وقت
 بھی کم سے کم مسلم اقلیت کے صوبوں میں جداگانہ انتخاب سے نجات مل جاتی تو
 ان کے بہت سے مصائب کا خاتمہ ہو جاتا۔ بہر حال طریقہ انتخاب ہی کی
 بنیاد پر کانگریس کے ساتھ سمجھوتہ کا سلسلہ جاری رہا۔ یہاں تک کہ آل پارٹیز
 کانفرنس کے جلسہ بھٹو منقذہ اگست ۱۹۲۸ء میں حسبِ ذیل امور تسلیم
 کر لئے گئے

۱۱ مسلمانوں کو اپنے کلچر اور تہذیب کی ترقی کے لئے موثر دیا جائے۔ کہ ان
 کی اکثریت کے کچھ صوبے ہوں۔ اس لئے سندھ کو بمبئی پریسڈنسی سے علیحدہ کر کے

ایک نیا صوبہ بنایا جائے

(۳) کانگریس کی مجلس عاملہ نے یہ تسلیم کیا کہ صوبہ سرحدی اور بلوچستان میں دہی آئین نافذ کیا جائے جو دو حصے صوبوں میں ہو۔

مسٹر جہ بالا تین صوبوں کے علاوہ پنجاب اور بنگال میں مسلمانوں کی آبادی پہلے ہی زیادہ تھی۔ انہیں ملا کر مسلم اکثریت کے پانچ صوبے تسلیم کر لئے گئے مگر اس انتشار میں مسلمانوں کے مطالبات میں اور اضافہ ہو گیا۔ جس کی وجہ سے کانگریس کی بے اعتنائی سے مملکت کے اجلاس کانگریس منعقدہ دسمبر ۱۹۲۸ء میں مسلمانوں کے یکجائی مطالبے جس کی نسبت یہ اصرار کیا گیا تھا کہ وہ کلیتہً بلا ترمیم کے منظور کئے جائیں خارج کر دیئے گئے اس کے بعد مسلمانوں کے مطالبات کی تعداد بڑھ کر چودہ سے سترہ تک پہنچ گئی اور جداگانہ انتخاب کی مشروط مسلمانوں کے لئے اختیاری رکھی گئی

جدائی کی اسکیم اس کشاکش میں مسلمانوں کا خیال اپنی اکثریت کے صوبے بنانے کے لئے روز بروز بختہ ہوتا گیا۔ یہاں تک کہ دسمبر ۱۹۳۱ء

کے اجلاس مسلم لیگ مقام الہ آباد میں ڈاکٹر سر محمد اقبال نے اپنے خطبہ صدارت میں صاف الفاظ میں فرمایا کہ سندھ و اور مسلمانوں کی جدا جدا حکومتیں قائم کر دی جائیں۔ چونکہ یہ مطالبے چند صوبوں میں محض اکثریت مانگنے سے تجاوز کر کے اسلامی حکومت قائم کرنے کے منصوبے تک پہنچ گیا تھا۔ اس لئے

اس نے دیگر اقوام میں ایک ہیجان پیدا کر دیا۔ کاش ہماری طرف سے ان خیالات کا اظہار چند صوبوں میں مسلمانوں کی کھلی اکثریت قائم ہو جانے کے بعد کیا جاتا تو زیادہ نقصان وہ نہ ہوتا۔ مگر اس وقت تک تو پنجاب اور بنگال کے ممبروں میں بھی مسلمانوں کو موثر اور کھلی اکثریت حاصل نہ تھی۔ اور وہ سرکاری یا دیگر اقوام کے رحم و کرم پر تھے۔ یہی وہ زمانہ تھا جب کہ گول میز کانفرنس میں ہندو اور مسلمانوں کے درمیان صلح کی گفتگو ناکام رہی تھی۔

اس کے دوسرے سال اگست ۱۹۳۱ء میں میں نے ایک سالہ شایع کیا جس میں صوبہ جات کی تقسیم اس طرح تجویز کی کہ مسلمانوں کی آبادی کا اوسط نصف جبکہ ۶۵ فیصدی ۷۰ فیصدی اور ۸۶ فیصدی تک ہو جائے۔ قومیت کے صوبوں میں پرنسپل لائینی حقوق کساح، طلاق اور مذہبی امور کی حفاظت کا انتظام ہو۔ اور ان حفاظت کے قوانین پر عملدرآمد کرانے کے لئے اقلیتوں کو مشترک انتخاب کا حق دیا جائے تاکہ دیگر اقوام کی طرف سے ان کی کم سے کم مخالفت ہو سکے۔ مگر اس سے اگلے سال ۱۹۳۲ء میں جبکہ انگلستان میں گولڈن جوبلی کا اعلان منعقد ہو رہا تھا چودھری رحمت علی صاحب نے انگلستان سے "پاکستان" کے نام سے ایک اسکیم کی اشاعت کی جس میں مسلمانوں کی مجوزہ حکومت کے صوبہ کا نام "پاکستان" قرار دینے کے یہ معنی ہوتے تھے کہ دیگر اقوام کی اکثریت کے صوبے "پاکستان" کہئے۔ اس لئے ملک میں اس بارہ میں ایک شور برپا ہو گیا

وزیر اعظم کا فرقہ دارانہ فیصلہ اور پر عزم کیا گیا ہے کہ گول میسر کانفرنس میں حب سہارو مسلم کھبوت نہ ناکام ہوا۔ لہذا
 ہیستلہ وزیر اعظم کے سپرد کر دیا گیا۔ چنانچہ موصوف نے کچھ امور تو مسند و مسلمانوں
 میں گفت و شنید کے دوران میں اندک کچھ امور آحر میں مسلمانوں کے بارہ میں
 طے کر دیئے جو یہ ہیں۔

صوبہ سرحد کی میں اصلاحات نافذ کی جائیں۔ مرکزی اسمبلی میں مسلمانوں
 کو ایک ٹکٹ نشستیں دی جائیں۔ اور افسوس یہ ہے کہ بنگال اور پنجاب
 میں باد جو مسلمانوں کی آبادی زیادہ ہونے کے بجائے اکثریت کے وہ
 اقلیت میں رکھے گئے۔ پنجاب میں ان کی آبادی ۵۵ فیصدی تھی مگر اسمبلی
 میں ان کی نیابت ۴۹ فیصدی کی گئی اور بنگال میں جہاں مسلمانوں کی
 آبادی ۵۳ فیصدی تھی وہاں صرف ۴۷ فیصدی نیابت دی گئی۔ اور
 تمام دار و مدار سیاسی اور یورپین ممبروں پر رکھا گیا تاکہ جس فرقہ کو وہ
 چاہیں کامیاب یا ناکام بنادیں۔ دراصل لیکہ عیسائیوں کی آبادی ان کے
 ممبروں کی تعداد کی نسبت سے صرف بلکہ تھی۔ سہارو جہ بالا دوسو بولہ یعنی پنجاب
 و بنگال میں مسلمانوں کی مجموعی آبادی باقی ماندہ تمام برٹش انڈیا کے صوبوں کی
 مجموعی آبادی سے زیادہ تھی۔ مگر ان کے نمائندے اتنے کم رکھے گئے کہ وہ
 دوسرے صوبوں کے قلیل التعداد مسلمانوں کی حفاظت کرتا تو درکنار اپنے صوبوں

میں بھی بحیثیت قوم کے برتری حاصل نہ کر سکتے تھے۔

وزیر اعظم کے اس فرقہ وارانہ فیصلہ کی ایک خصوصیت یہ تھی کہ اس سے ہندوستان کا ہر فرقہ ناراض تھا۔ اور سمجھتا تھا کہ اسی کی حق تلفی ہوئی ہے۔ اور چونکہ حکومت نے یہ اعلان کر دیا تھا کہ ہندوستان کے مختلف فرقے جب کوئی باہمی سمجھوتہ کر لیں گے تو اسے منظور کر لیا جائے گا۔ اس لئے ہندو مسلمانوں نے الہ آباد میں جمع ہو کر پھر بات چیت کی۔ مگر اس میں کوئی کامیابی نہ ہوئی اس فیصلہ میں ہر سچیزوں کو فرقہ دارانہ انتخاب دیا گیا تھا۔ مگر گاندھی جی نے فاقہ کشی کر کے اسے منسوخ کر دیا۔ انجام کار یہ سرکاری فرقہ دارانہ فیصلہ ۱۹۳۵ء کی اصلاحات میں شامل کر لیا گیا۔ اور نئی اسمبلیاں قائم ہو کر اس پر عملدرآمد شروع ہو گیا۔ اس آئین کی رود سے وزیروں کو اپنے اپنے صوبوں میں کامل اختیارات دیے گئے۔ اور سرکاری ممبر جو پھلی کونسلوں میں کبھی ہندوؤں کی طرف اور کبھی مسلمانوں کی طرف ہو کر جہاں جہاں کامیاب بنا دیتے تھے۔ وہ نئی کونسلوں میں سے خارج کر دیے گئے۔ اس طرح اس آئین میں مسلم اقلیتوں کو دو طرح کے نقصانات پہنچے۔ ایک یہ کہ صوبہ کے تمام اختیارات کلبیت ہندو اکثریت کے ہاتھوں میں پہنچ گئے۔ دوسرے یہ کہ اسمبلیوں اور کونسلوں میں سرکاری ممبر جو مسلمانوں کو کبھی کبھی اپنے دلوں سے بدودیا کرتے تھے وہ بھی باقی نہ رہے اور چونکہ طریقہ انتخاب بدستور حد اگانہ قائم رہا اس لئے وزیر مسلم اقلیت کو

رنگس کے برابر نہ سمجھتے تھے۔

کانگریس اور مسلم لیگ کے تعلقات | شروع میں مسلمانوں نے ان تقاضوں کا کوئی امدانہ نہ کیا اور ۱۹۳۷ء

کے انتخابات میں مسلم لیگ اور کانگریس نے دوش بدوش کام کر کے ایک دوسرے کی خوب مراد کی ان انتخابات میں کانگریس کو غیر معمولی کامیابی ہوئی۔ اس کامیابی کے غرہ میں آکر کانگریس نے مسلم لیگ کی اس خواہش کو پورا نہ کیا کہ صوبہ متحدہ کی اسمبلی میں مسلم لیگ کے نمائندوں کو وزیر بنایا جائے۔ اس پر دونوں جماعتوں میں بگڑا ہو گیا جس کا اثر تمام ان صوبوں میں پڑا جن میں مسلمان اقلیت میں تھے۔ یہ محض اتفاق کی بات تھی کہ شروع ہی میں کانگریس اور مسلم لیگ کے درمیان وزارتوں کے مسئلہ میں بد مزگی ہو گئی اس سے مسلمانوں کو طرح طرح کی شکایات پیدا ہوئیں مگر حقیقت یہ ہے کہ اصولاً یہ آئین کسی طرح کامیابی کے ساتھ چل ہی نہ سکتا تھا جس کی پیشگوئی چھبیس سال قبل دہلی وزیر ہند نے اور ادیس سال قبل مسٹر مانینگو وزیر ہند نے کی تھی۔ چنانچہ تقریباً تمام صوبوں میں مسلمانوں کو کانگریسی وزارتوں سے ہتھیار شکایتیں پیدا ہو گئیں ان شکایتوں کا اظہار اول مسلم لیگ کے اجلاس ۱۹۳۷ء میں کیا گیا۔ اس سے تیسرے سال ۱۹۳۹ء میں لاہور کے اجلاس مسلم لیگ میں وہی پاکستانی اسکیم جو معرض النوا میں پڑی ہوئی تھی از سر نو زندہ کی گئی

اس کے متعلق ایک طویل رزلوشن پاس کیا گیا۔ اور رزلوشن کی تکمیل
کرائے کے لئے ایک کمیٹی مقرر کی گئی۔ جب سے یہ رزلوشن پاس
ہوا ہے۔ تب سے مسلم لیگ کے بیشتر جلسے اس کی تائید میں اور
مہذبوں کی مختلف جماعتوں کے جلسے اس کی مخالفت میں ہو رہے ہیں
اور دونوں طرف سے رسالے اور مضمناں شائع کئے جا رہے ہیں
جن کی وجہ سے ملک میں ہنگامہ آرائی ہو رہی ہے۔

پاکستانی اسکیم کی تفصیل | مسلم لیگ کی طرف سے کوئی باقاعدہ
منظور شدہ اسکیم پاکستان کے متعلق

اب تک شائع نہیں ہوئی ہے۔ البتہ مختلف رسائل میں اس بات
پر زور دیا گیا ہے کہ مسلمانوں کے جداگانہ خطے بنائے جائیں۔ جن
میں مسلمانوں کی پوری حکومت ہو۔ یہ خطے ایک جداگانہ مسلم فیڈریشن
کے تحت میں ہوں اور ان کا کوئی تعلق کسی اور وفاقی حکومت
سے نہ ہو۔ اور وہ ہر اعتبار سے کامل آزاد ہوں۔ اس اسکیم کی
رو سے مختلف اھواب نے مختلف خطے تجویز کئے ہیں۔ تاہم حسب ذیل
خطوں پر زیادہ تر اتفاق ہے۔

خطے مسلم آبادی فیصدی منہرہ آبادی فیصدی

پاکستان

۴۰

۶۰

مسلم خطے
حس میں پنجاب صوبہ سرحدی
سندھ بلوچستان اور
ریاستیں شامل ہیں

۴۳

۵۷

بنگال

۹۰

۱۰

سندھ و ستان
حس میں صوبہ متحدہ
بہار، اڑیسہ، عجمی
مدراں، اسی۔ پی۔
وسط سندھ، راجپوتانہ
وغیرہ شامل ہیں
دہلی
مالا پور

سندھ
خطے

۷۲

۲۸

۷۳

۲۷

۹۳

۷

حیدر آباد جس کو حیدر گانہ

خطہ قرار دیا ہے

مندرجہ بالا نقشہ میں مسلم خطوں میں ہندو اقلیت کی آبادی چارپنچسویں
 فیصدی اور ۴۳ فیصدی دکھائی گئی ہے۔ اور جب کہ ہندو مسلم طور
 پر زیادہ تعلیم یافتہ اور دولت مند ہیں تو سمجھ میں نہیں آتا کہ
 ان پر صرف ۶۰ فیصدی اور ۵۷ فیصدی مسلم آبادی کا پورا تسلط کس
 طرح ہو سکے گا اور وہاں خالص اسلامی حکومت کس طرح قائم ہو سکیگی
 برخلاف اس کے ہندو خطوں میں ۹۰، ۷۳ اور ۶۲ فیصدی
 ہندوؤں کے مقابلہ میں صرف ۱۰، ۲۷ اور ۲۸ فیصدی مسلمان ہیں
 جو علم و دولت کے اعتبار سے نہایت کمزور ہیں۔ مسلم خطوں کی آبادی
 ۵ کروڑ ۳۸ لاکھ ہے جن کے لئے اسلامی حکومت ملنے کا منصوبہ ہے
 ہم ان توقعات کا خلوص دل سے خیر مقدم کرتے ہیں۔
 مگر سوال یہ ہے کہ مسلم اقلیت کے صوبوں کا کیا انجام ہو گا۔
 جن میں جدا جدا تو مسلمانوں کی تعداد کم ہے، مگر سب کو ملانے سے
 دو کروڑ اسی لاکھ تک پہنچ جاتی ہے۔ یہ تعداد اکثریت کے صوبوں
 میں مسلمانوں کی مجموعی تعداد کے نصف کے قریب ہے۔ اس قدر

کثیر المقداد مسلمانوں کی حفاظت کے لئے سنبھل کر گیا ہے کہ اگر ہندو
 اٹھیں مستان میں تو انھیں ترک وطن کر کے پاکستان اور بنگال
 میں جا کر آباد ہونے کا اختیار ہوگا۔ اور خود اقلیت کے صوبوں میں کشن
 کی جائے گی کہ دیہات میں چھوٹی آبادیوں میں سے انھیں نکال کر
 ان کی کھجانی بڑی آبادیاں قائم کی جائیں۔ ان کے مذہب کلچر اور
 تمدن کو نوآئین کے ذریعہ سے محفوظ کیا جائیگا۔ اور اگر انھیں ہندو
 اکثریت تنگ کرے گی تو اس کے بدلے میں پاکستان میں ہندو اقلیت
 کو دبایا جائے گا۔ مگر سمجھ میں نہیں آتا کہ آیا پاکستان اور بنگال میں ۴۰
 اور ۴۳ فیصدی دولت مند اور تعلیم یافتہ ہندو جو اب بھی وہاں کی
 یونیورسٹیوں اور بڑے عہدوں اور کارخانوں اور تجارتی تالمن
 ہیں اتنے ہی دبا کے جاسکیں گے جتنے کہ ہندوستان میں جو صوبہ متحدہ
 بہار، اڑیسہ، ممبئی۔ وسط ہند اجڑا ہوا وغیرہ پر مشتمل ہے۔ ۹۰ فیصدی ہندو
 ۱۰ فیصدی مسلمانوں کو اور صوبہ دہلی وغیرہ میں ۷۲ فیصدی ہندو ۲۸
 فیصدی مسلمانوں کو دبا سکیں گے۔ اور چونکہ بدستمتی سے یہ ضلع اٹاوا
 اسی خط میں واقع ہے جس میں مسلمان حد درجہ کی اقلیت میں ہیں اسلئے
 ہمارے دلوں میں اپنی خطرناک حالت کے متعلق سو سے پیدا ہونا جس کا
 تجربہ اب بھی بہت کچھ ہو رہا ہے ایک اندر ترقی امر ہے یہی خطرہ امر ہو

ہماری اس کانفرنس کے انعقاد کا موجب ہوا ہے

دو کروڑ مسلمان کچلے جائیں | ہمارے رہنما ہم سے کہتے ہیں کہ "وہ اکثریت والے سات کروڑ

مسلمانوں کو آزاد کرانے کے لئے باقی ماندہ دو کروڑ مسلمانوں کی شہادت کی آخری رسم ادا کرنے کے لئے تیار ہیں۔" کروڑ دو مسلمانوں کی آزادی کی خاطر دو کروڑ مسلمانوں کو کچل جانے دو۔"

ہم قائد اعظم کی حکم کی تعمیل میں شہید ہونے کو بخوشی تیار ہیں۔ بشرطیکہ ہم ایک علانیہ جنگ میں دشمن کے مقابلہ میں لڑ کر سب کے سب قتل و شہید ہو جائیں۔ اور اس طرح ایک بدی زندگی حاصل کریں مگر موت یہہ رہا ہے کہ اقلیت کے صوبوں میں مسلمانوں کا مذہب زبان اور کلچر سب مٹا جائے گا۔ ہر شعبہ زندگی میں ان کے حقوق پامال ہو رہے ہیں پبلک سکولوں میں ان کے ساتھ خراب برتاؤ کیا جاتا ہے۔ لوکل بورڈوں کے قوانین میں اگرچہ مسلم حقوق درج ہیں مگر جہاں انتخاب ہونے کی وجہ سے ان کے ممبروں کا اتنا دباؤ نہیں ہے کہ وہ ان قوانین پر عملدرآمد کرا سکیں۔ دفتروں اور عدالتوں میں نوکریوں اور دوسرے کاموں کیلئے جاتے ہیں تو انھیں دھکے ملتے ہیں۔ اور کوئی صورت امن کی نہیں معلوم ہوتی جب تک کہ غیر مسلموں کی صورت بنا کر ان کے طریقے اختیار نہ کریں

اسی ماہ جولائی کا واقعہ ہے کہ ضلع سہارن پور کے دیہات میں چند علماء
 بعض نماز روزے کی تعلیم دینے گئے تھے۔ وہ گاؤں کے غریب مسلمانوں کے
 یہاں ٹھہرے تھے۔ سہارن پور میں رات کے وقت مسلمانوں کو مجبور کیا
 کہ مولویوں کو اپنی گھر سے نکال دیں۔ جب وہ نکل کر گاؤں سے باہر پہنچے
 تو گاؤں کے ہندوؤں نے انھیں مار مار کر زخمی کر ڈالا۔ اسلام ایک تبلیغی مذہب
 ہے۔ اس کے پیروں کے لئے یہ کہاں تک جائز ہو سکتا ہے کہ چھ سات
 کڑور کے نفع کے لئے سو پچاس ہتھیاروں کے لئے روٹھائی کڑور مسلمانوں
 کو اس بات پر مجبور کیا جائے کہ وہ یا تو اپنا مذہب اور کلچر بدل دیں ورنہ
 وہ اور ان کے بیوی بچے سسک سسک کر اور ذلیل و خوار ہو کر وہ
 اکثریت کے مولویوں کے نفع کے لئے کچلے اور روندے جائیں اس سے تو
 شہادت کا درجہ حاصل نہ ہو گا بلکہ یہ تو کھلی خودکشی ہوگی جو اسلام میں حرام ہے
 ان خوفناک حالات میں بھی ہمیں اپنے سیاسی رہنماؤں سے یہ مطالبہ
 کرنے کا حق ہے کہ وہ پاکستانی اسکیم کو کامیاب بنانے کی تدابیر اختیار
 کرنے کے ساتھ ساتھ اقلیت کے مولویوں کے مسلمانوں کو اس دعا فیت
 میں ہنسنے کا کوئی طریقہ بتا کر دیں۔

علاج دا مخلوط انتخاب :- سہارا بجز یہ ہے کہ بلوچوں اور کشت و خون
 کی وجہ سے ملک کی فضا بکھر ہو سکے باوجود جہاں بھی مخلوط انتخاب جاری ہوا

وہاں اقلیتوں کی حالت بہتر سی مثلاً لوکل بورڈوں میں سندھ و ممبروں کو
 سندھ و دودھ اور مسلمان ممبروں کو مسلمان دو طرح منتخب کرتے ہیں مگر بورڈوں کے
 پر سندھ و اور مسلمان ممبروں کو ملکہ مخلوط انتخاب کے طریقہ پر ایک چیر میں منتخب
 کرتے ہیں ان انتخابات میں مسلمان ممبر کس پرسی کی حالت میں نہیں ہوتے
 بلکہ بعض وقت ان کے دوسرا چیر میں کے لئے فیصلہ کن ہوتے ہیں اس لئے
 بعض مقامات میں منتخب شدہ سندھ و چیر میں پر مسلمان ممبر کا خاصہ اثر
 رہتا ہے اور بعض جگہ تو سندھ و ممبروں کی باہمی کشاکش میں کوئی مسلمان
 چیر میں منتخب ہو جاتا ہے۔ مخلوط انتخاب کا دوسرا تجربہ صوبہ متحدہ میں ٹاؤن
 ایریادوں میں ہوا ہے۔ وہاں معین نشستوں کے ساتھ مخلوط انتخاب جاری ہے
 اس کا اثر یہ ہے کہ تمام ملک میں سندھ و مسلم تنازعات ہونے کے باوجود
 عقبہ جات میں اکثر جگہ ممبروں میں مذہبی پارٹیوں کی جگہ سیاسی پارٹیاں
 قائم ہیں اور دونوں پارٹیوں میں کچھ مسلمان اور کچھ سندھ و ملے جلے ہوتے ہیں اس
 بجز مخصوص حالات کے بالعموم مذہبی جھگڑے کم ہوتے ہیں

حداگانہ انتخاب کی صورت میں ایک سندھ و امیدوار ممبری عام
 مسلمانوں کے ووٹوں سے مستثنی ہوتا ہے مگر مخلوط انتخاب میں اس سے
 مسلمان دو ٹرون کے پاس جانا پڑتا ہے اسکی وجہ سے بالعموم وہی سندھ و
 ممبر منتخب ہوتا ہے جو کم مستغیب ہوتا ہے۔

بعض لوگوں کا خیال ہے کہ مخلوط انتخاب سے جو مسلم ممبر منتخب ہوتے
 ہیں وہ ہندوؤں کے زیر اثر ہوتے ہیں۔ اس کے جواب میں کہا جاسکتا ہے
 کہ ہندو ممبر بھی تو کچھ نہ کچھ مسلمانوں کے زیر اثر ہو جاتے ہیں۔ اور کم سے کم اتنا
 فائدہ تو ضرور ہے کہ جو ہندو مسلمانوں کے واسطے منتخب ہوتا ہے۔ وہ خود
 سجد کے سامنے باجہ سجائے کے لئے نہیں آسکتا۔ اور مذہبی مسائل میں
 مبتلا ہونے کی جگہ لوگوں کی آسائش اور نفع کی سجاویز پیش کرنا اپنے لئے مفید
 سمجھتا ہے۔ باقی رہے مسلمان ممبر چونکہ فیصلہ دہوں کی تعداد پر ہوتا ہے
 اس لئے جداگانہ انتخاب کی صورت میں ان کا عدم وجود برابر ہوتا ہے۔
 ایک عام خیال یہ ہے کہ ہندوؤں کی موجودہ ذمہ داری کے ہوتے
 ہوئے مخلوط انتخاب مسلمانوں کے لئے مضر ہوگا۔ مگر موجودہ ذمہ داری تو
 مخلوط انتخاب نہ ہونے ہی کا نتیجہ ہے۔ جس طرح مسلمان ہندوؤں کی خراب
 ذمہ داری کے شاک میں ہیں کہ وہ مسلمانوں کو تکلیف دیتے ہیں اسی طرح ہندو
 مسلمانوں کی اس ذمہ داری کی شکایت کرتے ہیں کہ جہاں اُنھیں اختیارات
 حاصل ہیں وہاں وہ ہندوؤں کو تنگ کرتے ہیں اور ملک کی ترقی میں
 روٹا اٹھاتے رہتے ہیں۔ اس اعتبار سے یہ فیصلہ بھی ہے کہ جداگانہ انتخاب
 ہونے کی صورت میں اکثریت کے لوگوں کو زیادہ اختیارات مل جائے
 گے مسلمانوں کی حق تلفیاں ہوتی ہیں۔ اس لئے مسلمان باجموع ہندوستانیوں

کو مزید اختیار ملنے سے گھبراتے ہیں۔ کیونکہ وہ اختیارات مسند
الشریعت کے ہاتھوں میں چلے جاتے ہیں۔

پرہیزی سے ۱۹۰۶ء سے جو مسلمانوں کے ذہن میں یہ بٹھایا گیا ہو
کہ جداگانہ انتخاب اُن کے حقوق کی حفاظت کے لئے مفید ہے وہ اُن
کے ذہن سے کسی طرح نہیں نکلتا۔ اور جب مسلمانوں کے ساتھ کوئی سمجھوتہ
درپیش ہوتا ہے تو بہت سے حقوق پر کھڑے کرمانگے جاتے ہیں کہ اگر وہ
مل جائیں تو مسلمان جداگانہ انتخاب سے درست بردار ہو جائیں گے
درآں حالیکہ جداگانہ انتخاب ہی اُن کے لئے سب سے زیادہ نقصان
رساں ثابت ہوا ہے۔ اور اس قابل ہے کہ سب سے آول اُس کی
نجات حاصل کی جائے۔ جداگانہ انتخاب کی موجودگی میں مسلمانوں
نے مل کر ۱۹۱۹ء کی اصلاحات گورنمنٹ سے حاصل کیں تو مسلمانوں نے
نقصان اٹھایا۔ پھر ۱۹۳۰ء کی راولپنڈی کانفرنس میں بھی جداگانہ انتخاب
کی زنجیر مسلمانوں کے گھلے میں پڑی رہی ۱۹۳۵ء میں مزید اصلاحات ملنے
پر جب اسمبلیوں اور کونسلوں سے سرکاری ممبر خارج کر دیئے گئے جو بعض وقت
مسلمان ممبروں کے ساتھ ووٹ دیدیا کرتے تھے تو اقلیت کے صوبوں میں
مسلمانوں پر اور زیادہ مظالم پڑے جو قدرتی تھے۔ وجہ یہ ہے کہ دوسری قوم کا
کوئی نیک نفس دیکر اگر مسلمانوں کے ساتھ انصاف کرنا چاہتا تھا تو اس کے

سند دود و ثرود پر مذکور کی گردن پر سوار ہو کر کہتے تھے کہ آئندہ انتخاب میں
دیکھیں گے کہ تم کس طرح ممبر بنے ہو

صوبہ متحدہ کی کونسل میں جب ٹاؤن ایریا کا قانون ۱۹۲۲ء کو قریب
پیش ہوا تو گورنمنٹ کے نیک نفس سکریٹری سر آئی و وایلیٹ نے نہایت
صداقت سے فرمایا تھا کہ اقلیت کا سب سے کاری ہتھیار مخلوط انتخاب ہے
جس کے ذریعہ وہ اکثریت کے ووٹ کرٹے کر کے اسے کمزور کر سکتی ہے
پس اقلیت کے صوبوں میں دو ڈھائی کروڑ سیکس مسلمان اگر میناروں کی
دست برد سے بچائے جاسکتے ہیں تو صرف اس طرح سے کہ وہاں ٹاؤن ایریا
سے لے کر اسمبلیوں اور کونسلوں تک میں مستثنیٰ نشستوں کے ساتھ مخلوط
انتخاب جاری کیا جائے۔

حقیقت یہ ہے کہ بالخصوص اقلیت کے صوبوں میں مخلوط انتخاب
کو نظر انداز کر کے حکومت سے یا میناروں سے کسی سمجھوتہ مثلاً پاکستانی
ایکیم کی عملدرآمد پر یا وایسرائے کی ایگزیکٹیو ڈکونسل میں مسلمان ممبروں کے
اضافہ پر اکتفا کر لینے سے ڈھائی کروڑ مسلمانوں پر اتنا برا ظلم ہو گا کہ اس
کی نظیر نہ صرف مسلمانوں کی بلکہ دنیا بھر کی تاریخ میں نہ مل سکے گی۔

علاج مناسب | اب رہی مسلمانوں کے مذہب اور کلمہ کی حفاظت
پرنسپل لائی حفاظت | اس کا خاتمہ تو اس وقت ہو چکا تھا جب کہ

۱۹۴۰ء میں حکومت وقت نے پرسنل کے متعلق قاضیوں کے اختیار
 سلب کر لئے اور مسلمانوں کی وراثت نکاح و طلاق کے مقدمات بلا امتیاز
 مسلم اور غیر مسلم کے سرکاری حکام کے ہاتھوں میں دیدیئے، ممکن ہو کہ اکثریت
 کے صوبوں میں اسلامی حکومت قائم ہو جانے پر خود بخود مسلم کلچر، زبان و
 مذہب کی حفاظت کے سامان پیدا ہو جائیں۔ مگر مسلم اقلیت کے صوبوں
 میں ڈھائی کروڑ مسلمانوں کے کلچر زبان اور مذہب کا کیا حشر ہو گا۔ جبکہ
 ان کی قسمت در و سبت سہرا اکثریت کے ہاتھوں میں پہنچ جائیگی۔
 بد قسمتی سے اس وقت تو مسلمانوں کے حقوق کی حفاظت زیادہ تر
 اس بات میں سمجھی گئی ہے کہ ملازمین میں ان کا مناسب حصہ ملے۔ اسی
 بنیاد پر انڈین مسلم اپجوشنل کانفرنس کے اجلاس ۱۹۳۰ء میں جناب
 صدر یار جنگ بہادر نے تقریر کرتے ہوئے فرمایا تھا کہ ہمارے جدید عیسائی
 اصحاب کی حالت یہ ہے کہ ڈپٹی کلکٹری اور اعلیٰ عہدوں میں اپنا حصہ جتانے
 وقت تو وہ پورے مسلمان ہونے کے مدعی ہوتے ہیں مگر جب جماعت کے
 ساتھ نماز پڑھنے کا وقت آتا ہے تو نظر نہیں آتے ایسے اصحاب کو پرسنل
 کا احساس ہونا ذرا مشکل ہے۔ اور ان کی سمجھ میں نہیں آتا کہ محض مولوی اور
 قاضی اور مفتی اور وراثت نکاح اور طلاق کے مقدمات کس طرح مفصل کر سکیں گے
 مگر جب کہ یہ امور ۱۹۴۰ء تک ان اصحاب کے ہاتھوں میں رہے

تو کوئی وجہ نہیں کہ اگر یہ حق مسلمانوں کو مل جائے تو ان میں ایسے قابل لوگ
 نہیں گے جو ان فرائض کو جو نبی سے انجام لے سکیں۔
 پس ضرورت ہے کہ سمجھوتہ کے وقت اس حق کے حصول پر پورا زور
 دیا جائے تاکہ اقلیت کے صوبوں میں مسلمانوں کے یہ نازک نہ ہی مسائل
 غیر اقوام کی مداخلت سے محفوظ رہیں۔

آخر میں ہم دعا کرتے ہیں کہ ہمارے رہنما سندھ و ستان کے چند خطوں
 میں اسلامی حکومت قائم کرنے میں کامیاب ہوں۔ مگر اسی کے ساتھ ہماری
 استدعا یہی کہ وہ ہمارے صوبہ میں مسیٰن نشستوں کے ساتھ مخلوط
 انتخاب جاری کر کے ہیں اس قابل بنادیں کہ ہم بھی مسلمان رہ کر اور
 زندہ رہ کر امن و عافیت کی زندگی بسر کر سکیں۔ اگر ہم عزت و آبرو کیساتھ
 زندہ رہیں گے تو کوئی وجہ نہیں کہ ہم پاکستان کے مسلمانوں کی سیاسی جدوجہد
 میں ان کے دوش بدوش کام نہ کریں۔ اور ان کے لئے قوت بازو ثابت
 نہ ہوں۔ ہمارا زندہ رہنا ہمارے کچلے جانے اور فنا ہونے کے مقابلے میں
 ان کے لئے کچھ نہ کچھ ضرور مفید ثابت ہو گا۔

ختم کرنے سے قبل میں آپ سے معافی کا خواستگار ہوں کہ میرا حروف
 زیادہ طویل ہو گیا۔ در آنحالیکہ میری پوری کوشش تھی کہ وہ مختصر ہو۔ مگر
 مضمون اتنا وسیع تھا کہ اس میں زیادہ کمی نہ کر سکتا تھا۔ میں آپ کا ادبی

شکریہ ادا کرتا ہوں کہ آپ نے میری طویل داستان سن لی۔ اب
آپ ہمارے معزز اور قابل صدر کی رہنمائی میں جو طریقہ مسلمانوں کی بھلائی
کا مناسب سمجھیں اختیار کریں۔

بگیر این ہمہ سرمایہ بہار از من
کہ گل بدست تو از شاخ تازہ تر ماند

اب میں اس کانفرنس کا افتتاح کرتا ہوں اور دعا کرتا ہوں کہ جس
مقصد سے آپ صاحبان نے اسے منعقد کیا ہے اس میں کامیابی ہو اور
آپ کی پاس کردہ تجاویز قوم میں مقبول ہوں۔ آمین
وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ

تمام شد

محمد احید الدین پرنٹر و پبلشر مالک نظامی پریس

بہ ایوں۔ یو۔ پی

8226

(۱۹۵۳ء)

NIZAMI BOOK AGENCY

BUDAUN U. P.